

**प्रादेशिक समाचार**  
**आकाशवाणी, भोपाल**  
**प्रातःकालीन समाचार**

सबसे पहले इस बुलेटिन के मुख्य समाचार :-

- 5 आज सुबह 10 बजे परीक्षा पे चर्चा का दूसरा भाग, प्रधानमंत्री नरेंद्र मोदी छात्रों को तनाव और टाइम मैनेजमेंट के टिप्स देंगे।
- 5 आज दिल्ली में प्रधानमंत्री नरेंद्र मोदी और सेशेल्स के राष्ट्रपति के बीच अहम बातचीत।
- 5 शबरी जयंती पर बोले सीएम मोहन यादव, भक्ति भाव सबसे बड़ा कर्म।
- 5 सतना पहुंचकर मुख्यमंत्री डॉ. मोहन यादव ने परमहंस स्वामी सच्चिदानंद महाराज को दी श्रद्धांजलि।

अब समाचार विस्तार से:-

**परीक्षा पे चर्चा**

प्रधानमंत्री नरेन्द्र मोदी आज सुबह 10 बजे परीक्षा पे चर्चा 2026 के दूसरे भाग में देश के विद्यार्थियों से सीधे संवाद करेंगे। आने वाली बोर्ड परीक्षाओं को देखते हुए बातचीत का फोकस परीक्षा का दबाव कम करने, पढ़ाई की सही रणनीति बनाने और समय का बेहतर प्रबंधन करने पर रहेगा। इस बार प्रधानमंत्री तमिलनाडु के कोयम्बटूर, छत्तीसगढ़ के रायपुर, गुजरात के देव मोगरा और असम के गुवाहाटी से परीक्षा योद्धाओं से बातचीत करेंगे। परीक्षा पे चर्चा के नौवें संस्करण के दूसरे भाग का प्रसारण प्रधानमंत्री नरेन्द्र मोदी के यूट्यूब चैनल, दूरदर्शन, आकाशवाणी और शिक्षा मंत्रालय के सोशल मीडिया प्लेटफॉर्म पर होगा।

**प्रधानमंत्री- सेशेल्स राष्ट्रपति मुलाकात**

प्रधानमंत्री नरेंद्र मोदी आज नई दिल्ली में सेशेल्स के राष्ट्रपति पैट्रिक हर्मिनी से मुलाकात करेंगे। इस दौरान दोनों नेता आपसी हित से जुड़े द्विपक्षीय, क्षेत्रीय और अंतरराष्ट्रीय मुद्दों पर बातचीत करेंगे। राष्ट्रपति हर्मिनी आज शाम राष्ट्रपति भवन में राष्ट्रपति द्रौपदी मुर्मू से भी भेंट करेंगे। वे भारत की पांच दिन की यात्रा पर हैं और कल नई दिल्ली पहुंचे थे। इससे पहले वे चेन्नई और मुंबई में भी कार्यक्रमों में शामिल हुए थे।

**मुख्यमंत्री-शहडोल**

मुख्यमंत्री डॉ. मोहन यादव कल शहडोल जिले में स्थित सीतामढ़ी धाम में शबरी जयंती पर आयोजित जनजातीय सम्मेलन में शामिल हुए। इस दौरान उन्होंने कहा कि भगवान श्रीराम कर्मकांड नहीं, बल्कि भक्त के सच्चे भाव देखते हैं और माता शबरी इसका सबसे बड़ा उदाहरण हैं। मुख्यमंत्री ने शहडोल जिले में करीब 748 करोड़ रुपये की लागत से 139 विकास कार्यों का लोकार्पण और भूमि पूजन भी किया।

**मुख्यमंत्री-सतना**

मुख्यमंत्री डॉ. मोहन यादव कल शाम सतना जिले के धारकुंडी आश्रम पहुंचे थे। यहां उन्होंने ब्रह्मलीन परमहंस स्वामी सच्चिदानंद महाराज के अंतिम दर्शन कर उन्हें श्रद्धांजलि दी। स्वामी सच्चिदानंद महाराज का शनिवार को 102 वर्ष की उम्र में मुंबई में निधन हुआ था, जिसके बाद रविवार को उनकी पार्थिव देह आश्रम लाई गई।

**रेल मंत्री-पश्चिम बंगाल-ओवरब्रिज**

रेल मंत्री अश्विनी वैष्णव ने कल पश्चिम बंगाल में सिउरी रोड और कुमारपुर रोड ओवरब्रिज का वर्चुअल उद्घाटन किया। इसके साथ ही उन्होंने आसनसोल-बोकारो रेल सेवा को भी हरी झंडी दिखाकर खाना किया। इस मौके पर रेल मंत्री ने बताया कि इस साल पश्चिम बंगाल के लिए रेलवे को 14 हजार 205 करोड़ रुपये का बजट दिया गया है, जो पहले की तुलना में करीब तीन गुना ज्यादा है।

**कार्यशाला-श्रम विभाग**

बंधक श्रम उन्मूलन दिवस के मौके पर आज भोपाल में श्रम विभाग की ओर से एक कार्यशाला आयोजित की जा रही है। कार्यशाला का उद्घाटन सुबह 10 बजे श्रम मंत्री प्रहलाद सिंह पटेल करेंगे। इस दौरान बंधक श्रम के खिलाफ राज्य स्तरीय एक्शन प्लान भी जारी किया जाएगा। इसके साथ ही श्रम विभाग आज से बंधुआ मजदूरी कराने वालों के खिलाफ प्रदेशभर में विशेष अभियान भी शुरू कर रहा है।

अच्छी खबर- पन्ना

पन्ना जिले से एक प्रेरणादायक कहानी सामने आई है। दक्षिण वन मंडल के मोहन्दा वन परिक्षेत्र में तैनात बीट गार्ड जगदीश प्रसाद अहिरवार ने जंगलों में 130 से ज्यादा औषधीय पौधों की पहचान की है। इतना ही नहीं, उन्होंने इन औषधीय पौधों पर एक किताब भी लिखी है। उनके इस सराहनीय काम की तारीफ खुद प्रधानमंत्री नरेंद्र मोदी ने 'मन की बात' कार्यक्रम में भी की है। अब इस खास उपलब्धि पर और जानकारी दे रहे हैं हमारे संवाददाता।

### पैकेज-दिलीप कुमार शर्मा, संवाददाता

जगदीश ने विदारीकंद से लेकर सर्पगंधा तक, हर पौधे की तस्वीर और उसके गुणों को एक किताब 'दक्षिण पन्ना के महत्वपूर्ण औषधीय पौधे' में पिरो दिया है। उन्होंने सिद्ध किया है कि पन्ना के जंगलों में सिर्फ औषधियां ही नहीं, प्रतिभा भी लहलहा रही है। जगदीश के कार्य कि प्रधानमंत्री मोदी द्वारा मन की बात में चर्चा के बाद वीट गॉर्ड जगदीश काफी खुश है और उन्होंने अपने कार्य को और गति प्रदान कि हे साथ ही मोदी जी का □भार भी माना हे।

दक्षिण वन मण्डल पन्ना के डीएफओ अनुपम शर्मा ने भी प्रधानमंत्री मोदी जी का हृदय से □भार माना हे।

□ज पन्ना के ये 'जंगल वॉरियर्स' साबित कर रहे हैं कि अगर इरादे फौलादी हों, तो जमीन पर किया गया छोटा सा प्रयास भी राष्ट्रीय गौरव बन जाता है!" □काशवाणी समाचार के लिए पन्ना से मैं दिलीप कुमार शर्मा

### आयुष मंत्री-स्वयंसेवक मुलाकात

राज्य के उच्च शिक्षा, तकनीकी शिक्षा और आयुष मंत्री इंद्र सिंह परमार ने कल शाम भोपाल स्थित अपने निवास पर गणतंत्र दिवस परेड-2026 के लिए चयनित छै स्वयंसेवकों से मुलाकात की। मंत्री परमार ने स्वयंसेवकों को मेडल और शॉल देकर सम्मानित किया और उनसे राष्ट्र निर्माण में सक्रिय भूमिका निभाने का आह्वान किया।

### उपभोक्ता संरक्षण मंत्री-विकास कार्य लोकार्पण

राज्य के खाद्य, नागरिक आपूर्ति और उपभोक्ता संरक्षण मंत्री गोविंद सिंह राजपूत ने कल सुखी विधानसभा क्षेत्र में करीब 25 करोड़ रुपये के विकास कार्यों का भूमिपूजन और लोकार्पण भी किया। इस मौके पर उन्होंने कहा कि मध्य प्रदेश कभी बीमारू राज्य कहा जाता था, लेकिन आज वही प्रदेश आत्मनिर्भरता, खेती की तरक्की और तेज विकास की पहचान बन चुका है।

### पेसा अधिनियम-पटेल

पंचायत एवं ग्रामीण विकास और श्रम मंत्री प्रह्लाद सिंह पटेल ने कहा कि पेसा अधिनियम जनजातीय समाज के सम्मान और अधिकारों को मजबूत करने का सशक्त माध्यम है। मंत्री भोपाल में आयोजित दो दिवसीय राज्य स्तरीय प्रशिक्षण कार्यशाला के समापन कार्यक्रम को संबोधित कर रहे थे।

### टी20 क्रिकेट

कोलंबो में खेले गए टी-ट्वेंटी क्रिकेट विश्व कप के मुकाबले में मेजबान श्रीलंका ने आयरलैंड को 20 रन से हरा दिया। श्रीलंका ने पहले बल्लेबाजी करते हुए 20 ओवर में 6 विकेट पर 163 रन बनाए। जवाब में आयरलैंड की पूरी टीम 19 ओवर और 5 गेंद में 143 रन पर सिमट गई। आज के मुकाबलों की बात करें तो कोलकाता में सुबह 11 बजे स्कॉटलैंड और इटली आमने-सामने होंगे। वहीं कोलंबो में दोपहर 3 बजे जिम्बाब्वे का सामना ओमान से होगा, जबकि अहमदाबाद में शाम 7 बजे दक्षिण अफ्रीका और कनाडा के बीच मैच खेला जाएगा।

### मौसम

राज्य में अगले दो दिनों तक ठंड का तेज असर बना रहेगा। ग्वालियर-चंबल के साथ रीवा और शहडोल संभाग के कई शहरों में रात का तापमान 10 डिग्री से नीचे रह सकता है। फिलहाल कटनी और शहडोल प्रदेश के सबसे ठंडे इलाके बने हुए हैं। बीती रात प्रदेश के 13 शहरों में न्यूनतम तापमान 10 डिग्री से कम रहा।

अब कुछ समाचार संक्षेप में .....

5 भोपाल मेट्रो ने कल शैक्षणिक भ्रमण और जन-जागरूकता कार्यक्रमों के तहत केंद्रीय विद्यालय नंबर-1 के स्टूडेंट्स को केवी-1 मेट्रो स्टेशन से एम्स मेट्रो स्टेशन तक यात्रा करवाई।

- 5 शाजापुर में उज्जैन सांसद अनिल फिरोजिया और आगरमालवा में सांसद महेन्द्रसिंह सोलंकी ने कल प्रेस वार्ता में युवाओं से 17 फरवरी तक आयोजित होने वाली आनलाइन प्रतियोगिता मेरा युवा भारत बजट क्वेस्ट में भाग लेने की अपील की है।
- 5 श्योपुर में बोर्ड परीक्षाओं की सभी तैयारियां पूर्ण कर ली गई हैं, जिसके तहत 35 सेंटर्स पर 11 हजार 379 परीक्षार्थी परीक्षा देंगे।
- 5 पन्ना में दिव्यांगजनों को वितरित ई-ट्रायसिकिल सुधार के लिए आज से 13 फरवरी तक संबंधित जनपद पंचायत कार्यालय में शिविर लगाये जा रहे हैं।
- 5 विदिशा में जिला जनगणना समन्वय समिति का गठन किया गया है। समिति के अध्यक्ष कलेक्टर एवं प्रमुख जनगणना अधिकारी होंगे।
- 5 बैतूल में जिला स्तरीय उत्कृष्ट विद्यालय मॉडल स्कूल एवं श्रमोदय विद्यालयों की संयुक्त प्रवेश परीक्षा कल जिले के 18 परीक्षा केंद्रों पर संपन्न हुई।
- 5 कटनी के बरखेड़ा मार्ग पर बहोरीबंद से आ रही एक यात्री बस के पलटने से 20 से अधिक लोग घायल हो गये।

## **न्यूज फॉर हिन्दी वैब .**

### **(1) मुख्यमंत्री-शहडोल**

मुख्यमंत्री डॉ. मोहन यादव कल शहडोल जिले में स्थित सीतामढ़ी धाम में शबरी जयंती पर आयोजित जनजातीय सम्मेलन में शामिल हुए। इस दौरान उन्होंने कहा कि भगवान श्रीराम कर्मकांड नहीं, बल्कि भक्त के सच्चे भाव देखते हैं और माता शबरी इसका सबसे बड़ा उदाहरण हैं। मुख्यमंत्री ने शहडोल जिले में करीब 748 करोड़ रुपये की लागत से 139 विकास कार्यों का लोकार्पण और भूमि पूजन भी किया।

### **(2) मुख्यमंत्री-सतना**

मुख्यमंत्री डॉ. मोहन यादव कल शाम सतना जिले के धारकुंडी आश्रम पहुंचे थे। यहां उन्होंने ब्रह्मलीन परमहंस स्वामी सच्चिदानंद महाराज के अंतिम दर्शन कर उन्हें श्रद्धांजलि दी। स्वामी सच्चिदानंद महाराज का शनिवार को 102 वर्ष की उम्र में मुंबई में निधन हुआ था, जिसके बाद रविवार को उनकी पार्थिव देह आश्रम लाई गई।

### **(3) कार्यशाला-श्रम विभाग- श्रम मंत्री प्रहलाद सिंह पटेल**

बंधक श्रम उन्मूलन दिवस के मौके पर आज भोपाल में श्रम विभाग की ओर से एक कार्यशाला आयोजित की जा रही है। कार्यशाला का उद्घाटन सुबह 10 बजे श्रम मंत्री प्रहलाद सिंह पटेल करेंगे। इस दौरान बंधक श्रम के खिलाफ राज्य स्तरीय एक्शन प्लान भी जारी किया जाएगा। इसके साथ ही श्रम विभाग आज से बंधुआ मजदूरी कराने वालों के खिलाफ प्रदेशभर में विशेष अभियान भी शुरू कर रहा है।

### **(4) अच्छी खबर- पन्ना**

पन्ना जिले से एक प्रेरणादायक कहानी सामने आई है। दक्षिण वन मंडल के मोहन्द्रा वन परिक्षेत्र में तैनात बीट गार्ड जगदीश प्रसाद अहिरवार ने जंगलों में 130 से ज्यादा औषधीय पौधों की पहचान की है। इतना ही नहीं, उन्होंने इन औषधीय पौधों पर एक किताब भी लिखी है। उनके इस सराहनीय काम की तारीफ खुद प्रधानमंत्री नरेंद्र मोदी ने 'मन की बात' कार्यक्रम में भी की है। अब इस खास उपलब्धि पर और जानकारी दे रहे हैं हमारे संवाददाता।